

Ən böyük qələbə, ən mütəşəkkil seçki

Dünənki seçkilər son 20 ilin
rekord göstəriciləri ilə əlamətdar oldu

Dünənki prezident seçkiləri yalnız bütöv Azərbaycanda baş tutan ilk seçki kimi tarixə həkk olunmadı. Həm də son 20 il ərzində keçirilən prezident seçkilərində qalib namizədin qazandığı səslərin və seçici fəallığının möhtəşəmliyinə görə də rekord nəticə ilə əlamətdar oldu.



Ən böyük qələbə, ən mütəşəkkil seçki

Dünənki seçkilər son 20 ilin rekord göstəriciləri ilə əlamətdar oldu

Dünənki prezident seçkiləri yalnız bütöv Azərbaycanı baş tutan ilk seçki kimi tarixə həkk olunmadı. Həm də son 20 il ərzində keçirilən prezident seçkilərində qalib namizədin qazandığı səslerin və seçici fəallığının möhtəşəmliyinə görə də rekord nəticə ilə əlamətdar oldu.

Belə ki, 2003-cü ilin 15 oktyabrında baş tutan və seçicilərin 71,23 faizinin iştirak etdiyi seçkilərdə prezidentliyə namizəd İlham Əliyev 76,84 faizlik etimadla qalib elan olundu. 2008-ci ilin 15 oktyabrında İlham Əliyevin 88,73 faizlə qalib gəldiyi seçkilərdə əhali fəallığı 75,66 faiz olmuşdu.

2013-cü ilin 9 oktyabrında keçirilən seçkilərdə İlham Əliyev 84,54 faizlə qalib gəlmiş, seçici fəallığı isə 72,31 faiz olmuşdu. 2018-ci ilin 11 aprelində isə nəticələr belə idi: İlham Əliyev - 86,02 faiz, seçici fəallığı 74,3 faiz.

Dünənki seçkilərdə isə seçici fəallığı 76,73 faiz təşkil etdi. İlk nəticələrə görə, İlham Əliyev seçicilərin 92 faizindən artığının səsini qazandı. Son 20 ilin ən yüksək nəticələri olan bu göstəricilər xalqın tarixin ən qüdrətli Azərbaycanının və ən möhtəşəm Zəfərinin müəllifi olan İlham Əliyevə ümummilliyə dəstəyinin parlaq təzahürü oldu.

"Azərbaycan"